



खबर संक्षेप

मंडल अध्यक्ष ने किया कार्यकारिणी का विस्तार
राजपुर। भाजपा के मंडल अध्यक्ष अपनी नवीन कार्यकारिणी की घोषणा की है। प्रदेश अध्यक्ष किरण सिंहदेव, व प्रदेश संगठन महा मंत्री पवन साय के मार्गदर्शन व जिलाध्यक्ष ओमप्रकाश जायसवाल की अनुशंसा पर मंडल अध्यक्ष राजपुर जगवंशी यादव ने अपनी कार्यकारिणी का विस्तार किया है। भाजपा मंडल अध्यक्ष ने मंडल महामंत्री संतोष तिवारी, बबलू यादव, उपाध्यक्ष चंद्रिका यादव, बंसीधर अग्रवाल(रिक्त), शौतल गुप्ता, आरती टोपपो, मंत्री नीरज शर्मा, आलोक यादव, रामकेलिया पन्ना, फूलमती सांडिल्य, कोषाध्यक्ष अनिल गुप्ता, कार्यालय मंत्री गौरव उपाध्याय, सह कार्यालय मंत्री धर्मजित सिंह, मीडिया प्रभारी सुनील गुप्ता, सह मीडिया प्रभारी मोनिका कुजूर, सोशल मीडिया प्रभारी सतीश देवांगन, आईटीसेल संयोजक राजेश यादव को मनोनीत किया है। इसके अलावा कई लोगों को मंडल का सदस्य भी बनाया गया है।

सेजेस लखनपुर के शत प्रतिशत विद्यार्थियों ने बोर्ड परीक्षा में हासिल की सफलता
लखनपुर/रजपुरीकला। छत्तीसगढ़ माशिमं द्वारा जारी किए गए बोर्ड परीक्षा के परिणामों में स्वामी आत्मानंद उल्कृष्ट विद्यालय का परीक्षाफल शत प्रतिशत रहा। पीएमश्री सेजेस अंग्रेजी माध्यम विद्यालय में कक्षा 10वीं में कुल दर्ज 38 में से 38 प्रथम श्रेणी से उत्तीर्ण हुए। इसके साथ ही इसमें से 10 विद्यार्थियों ने 90 प्रतिशत या उससे अधिक अंक हासिल किया है। परीक्षा में कक्षा 10वीं में तन्मय ने 95 प्रतिशत अंक हासिल किया है। वहीं कक्षा 12 में कुल दर्ज 36 में से 35 प्रथम श्रेणी तथा 1 विद्यार्थी ने द्वितीय श्रेणी से परीक्षा उत्तीर्ण की है। कक्षा 12वीं की विभा महंत ने 89 प्रतिशत अंकों के साथ उल्कृष्ट प्रदर्शन किया। विद्यालय के प्राचार्य ऋषि कुमार पांडे द्वारा इस उल्कृष्ट परीक्षा परिणाम के लक्ष्य शिक्षक एवं विषय शिक्षक को बधाई एवं शुभकामनाएं देते हुए कहा कि विद्यालय का यह परिणाम शिक्षकों को मेहनत एवं लगन से प्राप्त हुआ है। कक्षा शिक्षक श्रीमती प्राची रानी, पार्वती राजवाड़े, अंकिता यादव, प्रियंका प्रियदर्शिनी, निशा राजवाड़े, कल्पना सिंह, अनिमेष गुप्ता, रिचा दुवे, राधेश्याम गुप्ता सहित अन्य शिक्षक जिन्होंने उल्कृष्ट परीक्षा परिणाम लाने में सहयोग दिया तथा अभिभावकों को बहुत-बहुत बधाई जिन्होंने अपने बच्चों को कड़ी मेहनत के लिए प्रोत्साहित किया।



राधा गोविंद सेवा कुंज हाई स्कूल का परीक्षा परिणाम उल्कृष्ट
मदनपुर। ग्राम कमलपुर में संचालित विद्यालय राधा गोविंद सेवा कुंज हिन्दी, अंग्रेजी माध्यम हाई स्कूल कमलपुर का छत्तीसगढ़ माध्यमिक शिक्षा मण्डल द्वारा आयोजित हाई स्कूल सर्टिफिकेट परीक्षा परिणाम उल्कृष्ट रहा है। कक्षा 10वीं से विद्यालय का छात्र आर्यन दास आ. जयंत दास ने 93.66 प्रतिशत अंक अर्जित कर जिले का टॉप टेन में पांचवा स्थान तथा विद्यालय में प्रथम स्थान प्राप्त किया। इसी प्रकार अर्जुन दास आ. जयन्त दास ने 85.66 प्रतिशत अंक प्राप्त कर विद्यालय में द्वितीय स्थान तथा शिवम कुशवाहा आ.हीरालाल कुशवाहा ने 83.33 प्रतिशत अंक के साथ तृतीय स्थान वहीं आकाश गुप्ता आ. अजय नारायण गुप्ता ने 79.33 प्रतिशत अंक प्राप्त करते हुए चतुर्थ स्थान, शनिदेव विश्वकर्मा आ. रामरक्षण विश्वकर्मा ने 78.33 प्रतिशत अंक तथा नितिन वर्मन आ. रामरतन वर्मन ने 76.83 प्रतिशत अंक प्राप्त कर विद्यालय को गौरवान्वित किया है। उल्कृष्ट परीक्षा परिणाम का श्रेय विद्यालय प्रबंध समिति के अध्यक्ष एसके रतन, उपाध्यक्ष डॉ. गणेश चंद्र मंडल, सचिव सुखदेव मंडल एवं समिति के सभी पदाधिकारी तथा प्राचार्य एस मुखर्जी ने बच्चों के कठिन परिश्रम एवं विद्यालय के कर्मठ शिक्षकों माता पिता और गुरुजनों को देते हुए सभी बच्चों की उज्वल भविष्य की कामना की।

सो रही पत्नी पर पति ने टांगी से किया प्राणघातक हमला, मौत अम्बिकापुर।
पथलगांव थाना अंतर्गत ग्राम करंगजोर निवासी प्यारी बाई नाग पति पटेल नाग (50 वर्ष) बीती रात घर में छोटे पुत्र के साथ सो रही थी। इसी दौरान देर रात लगभग 1 बजे कमरे में आया और सो रही पत्नी के सिर पर टांगी से प्राणघातक हमला कर फरार हो गया। इधर मां के साथ सो रहे पुत्र ने घटना की जानकारी बड़े भाई करमल नाग व बहन सुगंती को दी। जानकारी लगते ही बहन भाई कमरे में गए तो देखा मां लहलुहा हालत में खाट पर अचेत पड़ी हुई थी। परिवार ने उसे तत्काल पथलगांव अस्पताल में भर्ती कराया। चिकित्सकों ने महिला की श्वांत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां चिकित्सकों ने जांच उपरांत महिला को मृत घोषित कर दिया। मुक्तिका के पुत्र राज कपल ने पुलिस को बताया कि पिता की दिमागी हालत 2016 से ठीक नहीं था। लंबे समय तक इलाज कराने के बाद ठीक हो गया था। बहरहाल मामले में पुलिस ने मर्ग कायम करने के पश्चात लाश का पोस्टमार्टम करार कर परिजन के सुपुर्द किया है साथ ही अग्रिम कार्रवाई के लिए डायरी संबंधित थाने में भेजने की तैयारी में है।

लाखों रुपए किए गए खर्च राशि जारी होने के वर्षों बाद भी नहीं हुआ सौंदर्यीकरण और सीसी सड़क का काम

हरिभूमि न्यूज ▶▶ सीतापुर

नगर सौंदर्यीकरण व सीसी सड़क निर्माण के लिए चार साल पहले राशि जारी होने के बाद भी निर्माण कार्य अब तक अधूरे पड़े हुए हैं। अधिकारियों की लापरवाही और उदासीनता के कारण लाखों रूपए का भुगतान होने के बाद भी क्षेत्र के लोगों को दी गई सौगत का लाभ नहीं मिल पा रहा है। इस बीच आधे अधूरे निर्माण को लेकर क्षेत्रीय विधायक ने जमकर नाराजगी जाहिर करने के साथ ही कार्यों को जल्द से जल्द पूर्ण कराने के निर्देश दिए हैं।

बता दें कि नगर पंचायत को वर्ष 2020-21 में 38.93 लाख की लागत से झोर तालाब सौंदर्यीकरण एवं 14.89 लाख की लागत से मालिपारा से कॉलेज पहुंच मार्ग सीसी सड़क निर्माण की स्वीकृति प्रदान की गई थी। तालाब सौंदर्यीकरण और सीसी सड़क निर्माण के लिए निविदा जारी की गई और टेंडर प्रक्रिया की औपचारिकता के बाद ठेकेदार द्वारा काम शुरू कराया गया। सौंदर्यीकरण कार्य के तहत नगर पंचायत का झोर तालाब को चौपाटी की तर्ज पर विकसित करने का प्लान था ताकि नगरवासी अपने परिवार के साथ यहां आकर सुकून के साथ कुछ पल बिता सकें। इसके लिए ठेकेदार को बकाया 17 लाख रूपए जारी भी कर दिया गया। नगर पंचायत द्वारा राशि जारी करने के बाद झोर तालाब में सौंदर्यीकरण का काम बड़ी तेजी से शुरू किया गया लेकिन कुछ



अधिकारियों से चर्चा करते विधायक।

दिनों बाद काम में ढिलाई होती चली गई और काम बंद हो गया। नगर पंचायत भी आधे अधूरे एवं बंद पड़े काम को शुरू कराने को लेकर गंभीरता नहीं दिखाई जिसकी वजह से झोर तालाब के सौंदर्यीकरण के लिए कराए गए आधे अधूरे काम भी प्रभावित हो गए हैं। तालाब किनारे फूटपाथ पर बिछाए गए पत्थर ब्लॉक भी बंद पड़े काम की वजह से उखड़ने लगे हैं। नगर पंचायत द्वारा झोर तालाब का सौंदर्यीकरण कार्य का निरीक्षण करने जब भी पर विधायक रामकुमार टोपपो पहुंचे तो वहां की जर्जर हालत देख वो काफी नाखुश नजर आए। उन्होंने काम की गुणवत्ता को लेकर अधिकारियों के समक्ष आपत्ति दर्ज करते हुए शीघ्रता से इस काम को शुरू कराने के निर्देश दिए। इसके अलावा विधायक ने 14.89 लाख की लागत से मालिपारा से कॉलेज तक बनने वाली सीसी रोड का भी

निरीक्षण किया। इस काम के लिए नगर पंचायत द्वारा ठेकेदार को पूर्व में 6 लाख की राशि भुगतान किया जा चुका है। इसके बाद भी ये काम आज तक अधूरा पड़ा हुआ है। विधायक ने बारिश से पूर्व सीसी रोड निर्माण कार्य पूर्ण कराने की बात कही है ताकि बारिश के दिनों में इस रास्ते पर होने वाले कीचड़ को परेशानी से लोगों को छुटकारा मिल सके। इसके अलावा विधायक रामकुमार टोपपो निर्माणधीन अटल परिसर का भी निरीक्षण किया। निरीक्षण के दौरान विधायक ने समय सीमा में अटल परिसर निर्माण पूर्ण कराने की बात कही। इस संबंध में विधायक रामकुमार टोपपो ने कहा कि प्रदेश में विष्णुदेव साय की सुशासन की सरकार है। जहां विकास कार्यों में अनियमितता लापरवाही एवं शिथिलता का कोई स्थान नहीं है। हम जनता से किया वादा पूरा करने कृत संकल्पित है। पीपीटी की गारंटी के तहत जो वादा किया है उसे पूरा करेंगे।

जयनगर पीएमश्री आत्मानंद स्कूल में पहली कक्षा प्रवेश हेतु लॉटरी प्रक्रिया

हरिभूमि न्यूज ▶▶ विश्रामपुर

ग्राम जयनगर स्थित पीएमश्री स्वामी आत्मानंद शासकीय उल्कृष्ट अंग्रेजी माध्यम

132 प्राप्त आवेदन पात्र बच्चों में से 45 सीटों पर कराई गई लॉटरी पद्धति



बीईओ सुनील कुमार पोते, बीआरपी सुदर्शन राजवाड़े, प्राचार्य वीरेंद्र जायसवाल, मिडिल प्रिधानपाठक श्रीमती आरती गुप्ता, प्राइमरी प्रधानपाठक सुश्री मोनिका मलिक, सरपंच राधा बाई, माजपा मंडल अध्यक्ष हरीश शान्तनु सिंह चौहान, सैफुल्लाह, वेद प्रकाश मिश्र, राजेंद्र गवतिया, किरण चंद्र, जाहद, शाहिला बेगम व विद्यालयीन स्टाफ और अन्य की मौजूदगी में आयोजन को एक जनभागीदारी का स्वरूप दिया। गौरवपूर्ण है कि यहां पर कक्षा पहली के लिए 132 आवेदन पात्र बच्चों के नामों में से 50 को इस अवसर के लिए चुना जाना था। शासन निर्देशों के तहत 5 सीटें महतारी दुलार योजना के लिए आरक्षित थीं और शेष 45 सीटों पर लॉटरी कराई गई। इसमें भी विशेष ध्यान रखते हुए पहले 50 प्रतिशत सीटें बालिकाओं के लिए, 25 प्रतिशत बीपीएल बच्चों के लिए और अंत में शेष सीटें सभी के लिए खुली रखी गई। पंचिका निकांशों की प्रक्रिया अभिभावकों, बच्चों और जनप्रतिनिधियों द्वारा की गई जिससे पारदर्शिता और विश्वास का स्तर बना रहा। लॉटरी में चयनित बच्चों की सूची अब विद्यालय के सूचना पटल पर प्रदर्शित की जा चुकी है।

शहीदों शामिल होने आए व्यक्ति की सड़क दुर्घटना में मौत

अंबिकापुर। शहीद समारोह में शामिल होने बिहार से आए व्यक्ति की सड़क दुर्घटना में मौत हो गई। सामान खरीदकर सड़क किनारे खड़े व्यक्ति को बोलरो के चालक ने टक्कर मार दी। इस घटना में घायल व्यक्ति ने उपचार के दौरान दम तोड़ दिया। बसंतपुर थाना पुलिस के अनुसार बिहार के भभुआ कैम्प के ग्राम नसेज निवासी विकास कुमार सिंह अपने पिता सरोज कुमार सिंह के साथ अपनी फुआ की शहीदों में शामिल होने के लिए 7 मई को ग्राम स्याही आया हुआ था। 8 मई को सुबह 9.30 बजे खरीदने बस्ती में गए हुए थे और वापस लौटते समय स्याही केसरा प्लॉट के समीप अपनी बाइक को सड़क किनारे खड़ी कर रहे हुए थे इसी दौरान सनाबल की तरफ से आ रहे बोलरो वाहन के चालक ने सरोज सिंह को टक्कर मार दी। दुर्घटना के बाद बोलरो चालक मौके से फरार हो गया। दुर्घटना में घायल सरोज सिंह को सौचसी वाइफनगर में भर्ती कराया गया था जहां डॉक्टर ने उन्हें मृत घोषित कर दिया। मामले में पुलिस द्वारा अज्ञात वाहन चालक के खिलाफ वीएनएस की धारा 106(1) के तहत अपराध दर्ज किया गया है।

एचडब्ल्यूबी स्काउट मास्टर एवं लीडर प्रशिक्षण मातृदिवस पर साहित्य समिति ने की काव्यगोष्ठी में शामिल हुए कृष्णा व लक्ष्मी निषाद

हरिभूमि न्यूज ▶▶ अम्बिकापुर

बिश्नमपुर। भारत स्काउट्स एवं गाइड्स राष्ट्रीय मुख्यालय नई दिल्ली के निर्देश पर एचडब्ल्यूबी स्काउट मास्टर एवं रोवर स्काउट लीडर का प्रशिक्षण शिविर स्काउट विंग का आयोजन आधारशिला विद्या निकेतन न्यू सैनिक विद्यालय में आयोजित की गई। कार्यक्रम के प्रारंभ सत्र में मुख्य अतिथि भारत स्काउट गाइड राज्य मुख्य आयुक्त डॉ. सोमनाथ यादव थे। अन्य अतिथियों में राज्य सचिव व रोवर शिविर मास्टर शामिल हुए। कार्यक्रम में रोवर लीडर और स्काउट मास्टर ने शिक्षण सेशन सहित झंडा रोहण, मार्च पास्ट, बीपी सिक्स, नॉटिंग, लेंसिंग, पायनियरिंग, कैम्पिंग में ट्रेट लगाना और एक रात बाहर हाईक का आयोजन किया गया। स्काउटिंग सेशन के दौरान रोवर व स्काउटर्स को लार्ड बेडेन पावेल के स्काउटिंग संचालित करने की जानकारी, झंडा गीत, प्रार्थना, नियम, प्रतिज्ञा, लीडरशिप, राज्य पुरस्कार, राष्ट्रपति पुरस्कार, दक्षता पदक बैज, दिशा ज्ञान, कंपास, दूरी मापन, जैसे अनेक महत्वपूर्ण जानकारी देकर एमटीए लिया गया। जिसमें सभी सेशन के जानकारी को रोवर लीडर व स्काउटर द्वारा याद कर मौखिक व प्रेक्टिकल बताया गया। कार्यक्रम में सहायक संचालक की भूमिका रोवर में अमित क्षत्रिय, दिलीप पटेल, प्रदीप सेन, जितेन्द्र डडसेना और स्काउट में विजय यादव, डॉ. पूनम साहू, मृत्युंजय शुक्ला, शान्तनु कुर्से व गिरीश पाद्री थे।



मातृदिवस पर तुलसी साहित्य समिति ने केशरवानी भवन में वरिष्ठ अधिवक्ता ब्रह्माशंकर सिंह की अध्यक्षता व व्याख्याता सचिदानंद पाण्डेय शायर-प-शहर यादव विकास, श्यामबिहारी पाण्डेय के आतिथ्य में काव्य गोष्ठी का संचालन माधुरी जायसवाल ने किया। गोष्ठी की शुरुआत माधुरी जायसवाल के सरस्वती वंदना से हुई। सचिदानंद पाण्डेय ने माताओं की भूमिका पर प्रकाश डाला। ब्रह्माशंकर सिंह ने कहा कि मां शब्द में समृद्धि सृष्टि समाई हुई है। मां शब्द में ममता, प्रेम, सेवा, दया, समर्पण, त्याग-बलिदान, संरक्षण आदि के भाव सन्निहित हैं। मां ही बच्चों की प्रथम गुरु, चिकित्सक और सेविका है। दुख की बात है कि मां के लिए उनके पुत्र-पुत्रियों की निगाह में आदर-सम्मान घटना जा रहा है। जिस समय मां को अपनी संतानों की सर्वाधिक आवश्यकता होती है, उस समय उसे अकेला छोड़ दिया जाता है तथा उसकी भारी उपेक्षा की जाती है। गोष्ठी में मुकुंदलाल साहू ने मां के अनुपम दूध का सदा रहेगा कर्ज, माधुरी जायसवाल ने मेरी आंखों के आंसू अपनी आंखों में समो लेती है मां, श्यामबिहारी पाण्डेय ने ममता, त्याग, तपस्या का एक नाम है मां, मेरी मां भोली-भाली, मिश्री की दलियन-सी, रामलाल विश्वकर्मा ने

मातृदिवस पर तुलसी साहित्य समिति ने केशरवानी भवन में वरिष्ठ अधिवक्ता ब्रह्माशंकर सिंह की अध्यक्षता व व्याख्याता सचिदानंद पाण्डेय शायर-प-शहर यादव विकास, श्यामबिहारी पाण्डेय के आतिथ्य में काव्य गोष्ठी का संचालन माधुरी जायसवाल ने किया। गोष्ठी की शुरुआत माधुरी जायसवाल के सरस्वती वंदना से हुई। सचिदानंद पाण्डेय ने माताओं की भूमिका पर प्रकाश डाला। ब्रह्माशंकर सिंह ने कहा कि मां शब्द में समृद्धि सृष्टि समाई हुई है। मां शब्द में ममता, प्रेम, सेवा, दया, समर्पण, त्याग-बलिदान, संरक्षण आदि के भाव सन्निहित हैं। मां ही बच्चों की प्रथम गुरु, चिकित्सक और सेविका है। दुख की बात है कि मां के लिए उनके पुत्र-पुत्रियों की निगाह में आदर-सम्मान घटना जा रहा है। जिस समय मां को अपनी संतानों की सर्वाधिक आवश्यकता होती है, उस समय उसे अकेला छोड़ दिया जाता है तथा उसकी भारी उपेक्षा की जाती है। गोष्ठी में मुकुंदलाल साहू ने मां के अनुपम दूध का सदा रहेगा कर्ज, माधुरी जायसवाल ने मेरी आंखों के आंसू अपनी आंखों में समो लेती है मां, श्यामबिहारी पाण्डेय ने ममता, त्याग, तपस्या का एक नाम है मां, मेरी मां भोली-भाली, मिश्री की दलियन-सी, रामलाल विश्वकर्मा ने

संग्राहकों के पैर पखारकर शुरू की गई तेंदूपता खरीदी

हरिभूमि न्यूज ▶▶ राजपुर

हरा सोना कहे जाने वाले तेंदूपता की खरीदी क्षेत्र में शुरू कर दी गई है। खड़ी शुरू होने के साथ ही संग्राहक तेंदू पत्ता लेकर संग्रहण केंद्रों में पहुंचने लगे हैं। बता दें कि राजपुर समिति में तेंदू पत्ता सीजन वर्ष 2025 का शुभारंभ किया गया।



राजपुर समिति के फंड बंधिमा, ढकवा, चांची, चरगाड, डीगनगर, ओकरा, पतरापारा व अमदरी में संग्रहको के उत्पाद बढ़ाने के उद्देश्य व मजदूर नहीं मालिक है कि भावना जगाने के लक्ष्य को लेकर फंड पर प्रबन्धक सुरेश सोनी के नेतृत्व में अपने सभी फंड मुन्शी व फंड अभिरक्षक साथी के साथ स्वागत किया गया। फंड मुन्शी द्वारा संग्राहकों को फंडों में गुलदस्ता, फूल माला देकर तिलक लगाकर व संग्रहको के

पैर पखारकर आत्मीयता के साथ जोड़ने का प्रयास किया गया। यह प्रक्रिया बलरामपुर जिले में पिछले 5 वर्षों से प्रबन्धक सुरेश सोनी के नेतृत्व में किया जा रहा है। जिसमें शिवनाथ गुप्ता, मुकेश, लक्ष्मण, बहादुर राम, फलसाय, विरचरन, ईश्वर, टीएस राम, फूलसुन्दरी, देवमुनि, भरत, अर्जुन यादव, बजरु, रामधनी राम पंकज दास, दीपक यादव, बरसाती मिंज, सरिता यादव, श्यामति, आशा टोपपो, मुन्नी खलखो, रंजीता मिंज, अनिता लकड़ा, लीलावती जायसवाल, राजेश टोपपो, लीलावती सूर्यवंशी, सुरेश खालको, महादेव राम आदि मौजूद थे।

केन्द्रीय कृषि मंत्री के कार्यक्रम को लेकर भाजपा शहर एवं ग्रामीण मंडल की बैठक

हरिभूमि न्यूज ▶▶ सूरजपुर

भारतीय जनता पार्टी जिला कार्यालय अटल कुंज में 13 मई को 11 बजे सरगुजा संभागीय मुख्यालय अंबिकापुर स्थित पीजी जे ले ग्राउंड में आमसभा कार्यक्रम में मध्य प्रदेश सरकार के पूर्व मुख्यमंत्री एवं केंद्रीय कृषि मंत्री शिवराज सिंह चौहान के आगमन की तैयारियों को लेकर भाजपा शहर एवं ग्रामीण मंडल की संयुक्त आवश्यक बैठक सम्पन्न हुई। बैठक में सभी पदाधिकारियों एवं कार्यकर्ताओं को बृथ वार व शक्ति केंद्र वार मंडल स्तर पर दो हजार का लक्ष्य देते हुए अधिक से अधिक संख्या में मोर आवास मोर अधिकार आवास प्लस आमसभा कार्यक्रम में सम्मिलित होने कहा है। साथ ही आगामी कार्यक्रमों के संबंध में भी विस्तार पूर्वक चर्चा की गई।



बैठक में शामिल भाजपा पदाधिकारी।

जिसमें तिरंगा यात्रा आयोजित करने, वन नेशन वन इलेक्शन एवं वक्फ बिल संशोधन अधिनियम के बारे में जन जागरूकता अभियान चलाने के संबंध में कार्यक्रम तय किए गए। बैठक में थलेश्वर प्रसाद साहू, अरविंद मिश्रा, शशिकांत गर्ग, अजय अग्रवाल, डॉ. एचएच चतुर्वेदी के अलावा पार्षद प्रमोद तायल, ललन सोनवानी, प्यारेलाल साहू, संस्कार अग्रवाल, शिवशंकर साहू, नीरज जिंदिया, संतोष सोनी, धर्मवीर सोनी, अरुण इराकी, संजु सोनी, प्रदीप सोनी, रंजन सोनी, भुवनेश्वर साहू, सरोज साहू, कोशिल्या सिंह, धनसाय सिंह, इकरबाल खान, किशन देवांगन, भूपेंद्र राजवाड़े, सदीप जायसवाल, महेंद्र ठाकुर बडौा संख्या में कार्यकर्ता उपस्थित रहे।

विधानसभा स्तरीय बैठक में विभिन्न विषयों पर हुई चर्चा

हरिभूमि न्यूज ▶▶ अम्बिकापुर

राजपुर। केन्द्रीय मंत्री शिवराज सिंह चौहान के सरगुजा आगमन को लेकर जिले में भी तैयारियां शुरू कर दी गई हैं। केन्द्रीय मंत्री के मोर आवास मोर अधिकार कार्यक्रम को लेकर शनिवार को भाजपा जिलाध्यक्ष ओमप्रकाश जायसवाल, सामरी विधायक श्रीमती उद्देश्वरी पैकरा के नेतृत्व में विधानसभा स्तरीय बैठक आयोजित की गई। बैठक में भाजपा जिलाध्यक्ष श्री जायसवाल ने कहा कि वर्तमान में भारत और पाकिस्तान के बीच युद्ध जैसे हालात बना गए हैं। आज पूरा देश एकजुटता दिखा रहा है, हमें भी ऐनिकों का मनोबल ऊंचा करने के लिए निकलना है, वर्तमान में देश के समस्त नागरिकों में राष्ट्रियता की उबाल करम पर है। आप सभी एकजुटता के साथ इस कार्य को करें। इन सभी कार्यक्रमों के लिए विधानसभा एवं मंडल प्रभारी की नियुक्ति किया गया। जिसमें विधानसभा प्रभारी संजय सिंह, प्रदीप अग्रवाल, शिवनाथ जायसवाल की बनाया गया। मंडल में राजपुर विनय भगत, युद्धवंशी यादव, धर्म जिंदिया, बरिचो आकाश अग्रवाल, जितेंद्र जायसवाल, शंकरगुंड राजेश अग्रवाल, शिवनाथ जायसवाल, कुस्मी हीरामणि किंकुज, आनंद जायसवाल, बसंती भगत। चांदे अशोक सोनी शिव शंकर गुप्ता बनाए गए। बैठक में गौरीशंकर अग्रवाल संजय सिंह, प्रदीप अग्रवाल, अनिल तिवारी, आनंद जायसवाल, अनिल दुबे, मनोज बंसल, शिवनाथ जायसवाल, आकाश अग्रवाल, धरम सिंह, रवि मराबी, उदय यादव, दिनेश भगत, हीरामणि किंकुज, बसंती भगत, अंजु भगत, जगवंशी यादव, संतोष तिवारी, विवेक जायसवाल, जितेंद्र जायसवाल, विव शंकर शुक्ला, शशि टोपपो, नीरज शर्मा, बबलू यादव, दीपक अग्रवाल सहित विधान सभा सामरी के सभी वरिष्ठ पदाधिकारी उपस्थित थे।



सौचती-सांवती कितनी वह पुचकारती, आचार्य दिग्विजय सिंह तोमर ने अनिपथ पर चलती आई, हर पीड़ा मां सहती है, अम्बरीश कश्यप ने बच्चों के लिए थाका से मिठाई ले आना, उमाकांत पाण्डेय ने मां मुझको कभी भी ऐसा फिर भोला बचपन मत देना, यादव विकास ने महफिलों में बिखर गई खुशबू, आप आए बहार आई है रचना सुनाई। आभार-ज्ञान माधुरी जायसवाल ने किया। इस दौरान केके त्रिपाठी, दुर्गाप्रसाद श्रीवास्तव, लीला यादव, तारावंद गुप्ता, मनोलाल गुप्ता, प्रमोद आदि उपस्थित थे।



सौचती-सांवती कितनी वह पुचकारती, आचार्य दिग्विजय सिंह तोमर ने अनिपथ पर चलती आई, हर पीड़ा मां सहती है, अम्बरीश कश्यप ने बच्चों के लिए थाका से मिठाई ले आना, उमाकांत पाण्डेय ने मां मुझको कभी भी ऐसा फिर भोला बचपन मत देना, यादव विकास ने महफिलों में बिखर गई खुशबू, आप आए बहार आई है रचना सुनाई। आभार-ज्ञान माधुरी जायसवाल ने किया। इस दौरान केके त्रिपाठी, दुर्गाप्रसाद श्रीवास्तव, लीला यादव, तारावंद गुप्ता, मनोलाल गुप्ता, प्रमोद आदि उपस्थित थे।

बसदेई समाधान शिविर में 1681 आवेदनों का निराकरण, तीन किसानों को मिला किसान क्रेडिट कार्ड

हरिभूमि न्यूज ▶▶ सूरजपुर

ग्राम पंचायत बसदेई में आज समाधान शिविर का आयोजन किया गया। शिविर में प्रेमनगर विधायक मीलन सिंह मरावी, जनपद अध्यक्ष स्वाति सिंह, जिन सद्स्य योगेश्वरी राजवाड़े, जनप्रतिनिधि, कलेक्टर एस जयवर्धन, जिन सीईओ श्रीमती कमलेश नंदिनी साहू, एसडीएम श्रीमती शिवानी जायसवाल, जनपद सीईओ सहित अन्य संबंधित अधिकारी की उपस्थिति में ग्राम पंचायत बसदेई, लोधिमा, झांसी, ऊंचडीह, नेवरा, पसला, डुमरिया, नरेशपुर, सरमा, परी, पीढ़ा, तेन्दुपारा, पतरापारा, नमदगिरी और नवगई के ग्रामीण अपनी समस्याओं को लेकर शिविर पहुंचे। सुशासन तिहार

के अंतर्गत इन ग्राम पंचायतों से कुल 1791 आवेदन प्राप्त हुए थे, जिनमें से 1681 आवेदनों का निराकरण कर दिया गया है, जबकि 110 आवेदन अभी लंबित हैं। समाधान शिविर के दौरान तीन किसान क्रेडिट कार्ड, तीन ऋण पुस्तिका और तीन शौचालय निर्माण की प्रशासकीय स्वीकृति प्रदान की गई। विधायक भूलन सिंह मरावी ने बसदेई समाधान शिविर में कहा कि राज्य सरकार जनसेवा को प्राथमिकता देती है और ऐसे समाधान शिविरों के माध्यम से लोगों को उनकी समस्याओं से राहत दिलाने का प्रयास किया जा रहा है। इस दौरान ब्रिजली, जल आपूर्ति, राशन कार्ड, किसान क्रेडिट

सुशासन तिहार के तहत गोपालपुर में लगाया गया समाधान शिविर

राजपुर। सुशासन तिहार के तहत शनिवार को कलेक्टर राजेंद्र पाटवार के मार्गदर्शन में विकास शिविर का आयोजन किया गया। गांव के हाई स्कूल मैदान गोपालपुर में आयोजित शिविर में जनपद अध्यक्ष विनय भगत, उपाध्यक्ष आकाश अग्रवाल, जिला सचिव व सभापति रवि प्रताप मरावी, विधायक प्रतिनिधि शिवनाथ जायसवाल, सीईओ अनिल कुमार तिवारी शामिल हुए। शिविर में ग्राम गोपालपुर, कर्वा, मुर्का, दुर्पी, चौरा, मरकाडाड, बरका, बगौड़ी एवं सिंगौरा के ग्रामवासी भी बड़ी संख्या में उपस्थित रहे। शिविर के दौरान 36 किसानों के हिमांगनी अधिकारियों ने जनता के आवेदनों की रिश्ति की जांचकर उनके आदेशों के आधार पर उनके समस्याओं को आवेदन लिया गया। इस दौरान अधिकारियों ने समस्याओं का तत्काल निराकरण किया और प्रदेश स्तर की समस्याओं का समाधान शोध करने की बात कही। समाधान शिविर में प्राप्त हुए आवेदनों में अधिराज राजवट विमान से संबंधित फौजी, बटवारा, ऑनलाइन, वन भूमि, राजस्व भूमि पट्टा, की मांग की लेकर थे। ग्रामीण लोक स्वास्थ्य यंत्र की विमान जेल जीवन मिशन चल रहे बंद करवा देने की मांग की। पशु विमान से बकरी सेड, सूअर सेड, बनावे का मांग किया गया। समाधान शिविर में स्थानीय जनप्रतिनिधि शिविर में हितवाहियों को प्रश्नोत्तरों के माध्यम से समाधान किया गया। कार्यक्रम में नवकीर्ति जगतदर सदस्य बसंती कौशिक, अनिल तिवारी, अनिल दुबे, संतोष पांडेय, उदय यादव, महेश सांडिल्य, सुरेश यादव, बबलू यादव, एसडीओ जगु राम सोनवानी, बीईओ आदित्य पाटनवार फूलमोहन राम, श्याम लाल गुप्ता आदि मौजूद थे।

कार्ड, स्वच्छता से संबंधित समस्याओं से अवगत कराया। विधायक ने संबंधित अधिकारियों को निर्देश दिए कि वे शिकायतों का निपटारा शीघ्रता से करें। कलेक्टर श्री जयवर्धन ने कहा कि सुशासन तिहार के अंतर्गत जनसमस्याओं का त्वरित निराकरण शासन की प्राथमिकता है। उन्होंने कहा कि शासन का उद्देश्य आमजन की शिकायतों को कारण मांगों का शीघ्र समाधान सुनिश्चित करना है। उन्होंने

समाधान शिविरों में सभी अधिकारियों को उपस्थित रहने के निर्देश दिए हैं। साथ ही समाधान शिविर में अनुपस्थित अधिकारियों को कारण बताओ नोटिस जारी करने के निर्देश भी दिए।

खबर संक्षेप
गैरेज में गुस्कर चोरी करने वाला आरोपी गिरफ्तार

अंबिकापुर। तातापानी चौकी पुलिस के अनुसार ग्राम धनगांव निवासी 22 वर्षीय नूरताज अंसारी आ. जन्मत अंसारी की मोटर साइकिल गैरेज की दूकान है। 10 मार्च की रात अज्ञात व्यक्ति ने दुकान के एक्स्टेन्स शीट को उखाड़कर दुकान में रखा एक नग टायर, तीन नग मोबिल आयल, व अन्य सामान पार कर दिया था। पुलिस ने मुखबिर से मिली सूचना के आधार पर तातापानी निवासी 21 वर्षीय अभिषेक पन्ना उर्फ गुटखा आ. विश्वास्य पन्ना को हिरासत में लेकर पूछताछ की तो उसने अपना जुर्म स्वीकार कर लिया। पुलिस ने आरोपी को धारा 305 (क), 331(4) के तहत गिरफ्तार कर जेल भेज दिया है।

जमीन विवाद को लेकर महिला से मारपीट

अंबिकापुर। भटगांव थाना अंतर्गत ग्राम सकलपुर निवासी धनमेत मानिकपुरी गत दिन घर में थी। इसी दौरान देवर का पुत्र नरेश पहुंचा और जमीन विवाद की बात को लेकर गाली-गलौज करने लगा। जब महिला ने मना की तो युवक ने जान से मारने की धमकी देते हुए मारपीट करना शुरू कर दिया। घटना को देख परिवार के लोगों ने बीच बचाव कर मामला शांत कराया। रिपोर्ट पर पुलिस ने आरोपी के विरुद्ध अपराध दर्ज किया है।

कीटनाशक पीने से गंभीर ग्रामीण की गई जान

अंबिकापुर। कीटनाशक पीने से गंभीर हुए ग्रामीण की मेडिकल कॉलेज अस्पताल में मौत हो गई। जशपुर थाना अंतर्गत ग्राम परसा बहार निवासी नंदराज आ. रेशमन पैकरा (31 वर्ष) शराब पीने का आदी था। गत दिन शराब के नशे में धुत होकर कीटनाशक पी लिया। इधर घटना की जानकारी लगने पर परिजन ने उसे जशपुर अस्पताल में भर्ती कराया। चिकित्सकों ने ग्रामीण की हालत गंभीर होने पर प्राथमिक उपचार के पश्चात रेफर कर दिया। परिजन ग्रामीण को मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मार्ग कायम करने के पश्चात शव का पोस्टमार्टम कराकर परिजन के सुपुर्द किया है।

सूने मकान में चोरों का धावा पांच लाख के जेवर पार

अंबिकापुर। क्षेत्र में चोरी की घटनाएं बढ़ जाने से लोग परेशान हैं। आए दिन हो रही चोरी की घटना से अब पुलिस के गारत पर भी सवाल उठने लगे। गत दिन चोरों ने ग्राम रामानुजनगर सुभाष चौक समीप एक सूने मकान का ताला तोड़ घर में रखे लगभग पांच लाख कीमत के जेवरत पार कर दिया। मकान मालिक की रिपोर्ट पर पुलिस अपराध दर्ज किया है।

जानकारी के अनुसार ग्राम रामानुजनगर के सुभाष चौक समीप निवासी वैभव माहेश्वरी अपने परिवार के साथ किसी काम के सिलसिले में घर में ताला लगाकर 6 मई की शाम 5 बजे लखनऊ गए थे। आज सुबह करीब 5.30 बजे लखनऊ से वापस लौटे और जैसे ही घर पहुंचे तो पीछे का दरवाजा का ताला टूटा देख उनके होश उड़ गए। मकान मालिक ने घर में सामान की जांच की तो पता चला कि सोने चांदी के जेवरत के अलावा लगभग पांच लाख कीमत के अन्य सामान गायब थे। मकान मालिक ने घर में चोरी होने की रिपोर्ट रामानुजनगर थाने में दर्ज कराई। रिपोर्ट पर पुलिस ने अज्ञात के विरुद्ध धारा 305, 331(3) के तहत अपराध दर्ज कर तलाश शुरू कर दी है। चोरी से ग्रामीणों में दहशत वैभव माहेश्वरी का घर सुभाष चौक में स्थित है। साथ ही पूर्व केन्द्रीय मंत्री रेणुका सिंह का घर भी बगल में है। जहां पर बंगले में 24 घंटे सुरक्षा व्यवस्था रहती है बावजूद इसके चोरी की घटनाएं होने से ग्रामीण दहशत में हैं।

14 तक गरज- चमक के साथ तेज आंधी चलने का अलर्ट

बादलों की आवाजाही के बीच अब पड़ेगी प्रचंड गर्मी, बढ़ेगा तापमान

हरिभूमि न्यूज | अंबिकापुर

एक सप्ताह से अधिक समय गुजरने के बावजूद अभी पछुआ विक्षोभ का असर समाप्त नहीं हुआ है। अभी भी देश के विभिन्न क्षेत्रों में ऊपरी हवा चक्रवाती परिसंचरण एवं ट्रेणिका सक्रिय है। इधर दक्षिण-पश्चिम मानसून तीव्र गति से अग्रसर होने के कारण मानसून पूर्व की गतिविधियां भी शुरू हो गई हैं।

विभिन्न राज्यों में सक्रिय मानसून घटकों के बीच पश्चिम की गर्म हवा के थपड़े शुरू हो गए हैं ऐसे में आने वाले समय में लोगों को दोपहर तक भीषण गर्मी एवं शाम में तेज रफ्तार अंधड़ के साथ बेमौसम बारिश का सामना करना पड़ सकता है। मौसम विभाग ने इस संबंध में अलर्ट भी जारी किया है। वर्तमान में दक्षिण-पश्चिम मानसून उष्ण क्षेत्र से भारत की ओर अग्रसर है तथा मौसम विज्ञानियों ने अण्डमान सागर में दस्तक देने की संभावना जताई है। पिछले साल भी केरल तट पर मानसून ने दस्तक 29 मई को दे दी थी लेकिन सरगुजा तक पहुंचने में काफी विलम्ब हुआ था। मंगलवार से जेट



बारिश से तरबतर सड़क।

का महीना शुरू होगा। उत्तर भारत में जेट की दोपहरी को प्रचंड गर्मी के लिए जाना जाता है। मानसून के अग्रसर होने के कारण इस अवधि में न केवल भारत बल्कि विश्व के विभिन्न क्षेत्रों में वायुमण्डलीय बदलाव आता है। कहीं हाई प्रेशर निर्मित होता है तो कहीं लो-प्रेशर। प्रचण्ड गर्मी के कारण सतह की हवा गर्म होकर ऊपर उठती है तथा लो-प्रेशर बनता है। लो प्रेशर की खाली जगह को भरने हाई प्रेशर की नमी युक्त हवाएं पहुंचती हैं जिससे चक्रवाती परिसंचरण बनता है। प्रचंड गर्मी से स्थानीय प्रभाव से भी चक्रवाती परिसंचरण बनता है जिससे अंधड़ एवं गरज-चमक के साथ

पड़ेगी प्रचण्ड गर्मी

पडुआ विक्षोभ के प्रभाव से हुई बेमौसम बारिश से गर्मी से राहत थी तथा अधिकतम तापमान 34 डिग्री एवं न्यूनतम तापमान 20.0 डिग्री सेल्सियस तक पहुंच गया था। हालांकि अभी भी बेमौसम बारिश, बुढ़ावादी एवं तेज रफ्तार आंधी जारी है। सूरजपुर जिले के दिग्भिन्न क्षेत्रों में लगातार तीन दिनों तक तेज रफ्तार आंधी से गरी बंति हुई है। शनिवार को देर रात सूरजपुर में गरज-चमक के साथ मुसलाधार वर्षा हुई वहीं अंबिकापुर में तेज हवा के साथ बुढ़ावादी हुई। पिछले पांच दिनों से तापमान में लगातार वृद्धि हो रही है। मौसम विज्ञानी अब प्रचण्ड गर्मी पड़ने तापमान के ऊपरी स्तर पर पहुंचने की संभावना व्यक्त कर रहे हैं। मौसम कार्यालय द्वारा 6 मई को अधिकतम एवं न्यूनतम तापमान क्रमशः 34.5 एवं 19.9 डिग्री, 7 मई को 37.4 एवं 24.3 डिग्री, 9 मई को 36.0 एवं 21.9 डिग्री, 10 मई को 37.9 एवं 22.4 डिग्री वहीं रविवार को 38.2 एवं 23.6 डिग्री रिकॉर्ड किया गया है। भविष्य में तापमान में तेज वृद्धि होने एवं भीषण गर्मी पड़ने की संभावना जताई जा रही है।

रहेगी बादलों की आवाजाही

मौसम विज्ञानी अक्षय मोहन भट्ट के अनुसार पश्चिम की गर्म हवाओं के प्रभाव से दोपहर तक प्रचण्ड गर्मी पड़ेगी वहीं शाम में आसमान पर बादलों की आवाजाही बढ़ने के साथ कहीं-कहीं तेज रफ्तार हवाएं चलेंगी। बादलों की आवाजाही कम होने पर प्रचंड गर्मी पड़ने के साथ तापमान में वृद्धि होगी। इस दौरान तापमान के उच्च स्तर पर पहुंचने की संभावना है। इसी महीने नवगण की भीषण गर्मी से भी सामना होगा। मई के महीने में हर साल ऐसी स्थिति निर्मित होती है। इस दौरान तापमान 43.0 डिग्री सेल्सियस के ऊपरी स्तर पर पहुंच जा सकता है।

को खाड़ी एवं इससे सटे दक्षिण अंडमान सागर के ऊपर रूपरी हवा का चक्रवाती परिसंचरण सक्रिय है वहीं पूर्व मध्य अरब सागर एवं सौराष्ट्र, मराठावाड़ा से मन्नार की खाड़ी, पूर्व उत्तर प्रदेश से दक्षिण पूर्व रेलगाना तक अलग-अलग ट्रेणिका विकसित है। मौसम विभाग ने मौसमी घटकों के प्रभाव से 10 मई से 14 मई तक मध्यप्रदेश, विदर्भ एवं छत्तीसगढ़ में 40 से 60 किमी प्रति घंटे की रफ्तार से हवाएं चलने एवं कहीं-कहीं बारिश होने की संभावना जताई है।

मानसून को मिलती है गति

मई महीने में तेज वायुमण्डलीय बदलाव आता है साथ ही अलग-अलग क्षेत्रों में उच्च दबाव एवं न्यून दबाव का क्षेत्र बनता है। इस बदलाव से मानसून के अग्रसर होने की अनुकूल स्थिति निर्मित होती है। साथ ही मानसून को गति मिलती है।
-अक्षय मोहन भट्ट मौसम विज्ञानी

पार्षद की शिकायत पर सक्रिय हुआ वन अमला

हरिभूमि न्यूज | अंबिकापुर

शहर से सटे चोरका कछार संरक्षित जंगल में अवैध अतिक्रमण कर मकान बनाने एवं सौ रूपए के स्टाम्प पर 2 एकड़ से अधिक व न भूमि के घरेलू पर चरपा बेचने की शिकायत पर वन अमला सक्रिय हो गया है। भाजपा पार्षद आलोक दुबे की शिकायत पर वनकर्मियों ने अतिक्रमणकारियों एवं स्टाम्प पर वनभूमि खरीदने वाले लोगों के घर नोटिस चरपा कर 19 मई तक भूमि से संबंधित दस्तावेज प्रस्तुत करने का निर्देश दिया है। नोटिस अंबिकापुर वन परिक्षेत्राधिकारी द्वारा जारी किया गया है। भाजपा पार्षद आलोक दुबे शहर से सटे चोरकाकछार संरक्षित जंगल के कक्ष क्रमांक 2581 की भूमि पर तीन दर्जन लोगों द्वारा अवैध



जांच करते वन अधिकारी, इनसेट में नोटिस चरपा करता वनकर्मी।

अतिक्रमण करने एवं कुछ अतिक्रमणकारियों द्वारा 1.5 लाख रूपए प्रति डिसिमिल की दर से वनभूमि को 100 रूपए के स्टाम्प पर बेचने की शिकायत कलेक्टर एवं मुख्य वन संरक्षक से की थी। मुख्य वन संरक्षक ने मामले में रेंजर को जांच कर स्थिति से अवगत कराने के निर्देश दिए थे। संरक्षित वन क्षेत्र में अवैध अतिक्रमण से अनजान रेंजर मुख्य वन संरक्षक के निर्देश पर सक्रिय हुए एवं शनिवार को आन-फानन में अतिक्रमणकारियों के घरों में नोटिस चरपा किया गया। वन अमले के सक्रिय होने पर वनभूमि का विक्रय करने वाले लोग लापता हो

बैकुंठपुर के समीप सड़क हादसे में दो युवकों की मौत

हरिभूमि न्यूज | विश्रामपुर

एसईसीएल के ऑफिसर्स टूर कॉलोनी वार्ड नंबर नौ निवासी रिटायर्ड कॉलरी कर्मी मृत्युंजय प्रसाद के 33 वर्षीय पुत्र आशुतोष कुमार व कार चला रहा दोस्त 25 वर्षीय युवक सुशांत सोनी निवासी चिरमिरी की बीती रात बैकुंठपुर में हुए सड़क हादसे में मौत हो गई। घटना शनिवार देर रात की बताई गई है। घटना मध्याह्न में बैकुंठपुर से पहले घासी चौक के पास हुआ जहां सामने से आ रही महिंद्रा स्कॉर्पियो वाहन और मारुती आल्टो कार की आमने सामने हुई जबरदस्त भिड़ंत में आल्टो कार सवार युवक सुशांत सोनी और आशुतोष कुमार की मौत हो गई आशुतोष के परिजनों के मुताबिक आशुतोष व सुशांत दोनों आपस में घनिष्ठ मित्र थे घटना से एक दिन पहले ही अपने आल्टो कार से सुशांत सोनी दोस्त आशुतोष से मिलने विश्रामपुर आया था, शनिवार की रात दोनों आल्टो कार में सवार होकर चिरमिरी के लिए निकले थे इसी दौरान हादसा हो



दुर्घटनाग्रस्त वाहन, इनसेट में मृतक।

गया। घटना के बाद बैकुंठपुर पुलिस ने शव का पंचनामा व पीएम कराने उपरान्त शव को परिजनों के सुपुर्द कर दिया। रविवार को दोनों मृतकों का गमगीन माहौल में उनके गृहग्राम स्थित मुक्तिधाम में अंतिम संस्कार कर दिया गया। बैकुंठपुर पुलिस मामले में अपराध दर्ज करते हुए एचटोनास्ट वाहनों की जांच कर लिया है। मृतक आशुतोष नगर पंचायत विश्रामपुर के वार्ड नंबर नौ के पार्षद आमरेश प्रसाद का भतीजा है, वह वर्तमान में सूरजपुर से पहले तिलसिंवा चौक के पास श्रेंध कस्ट्रक्शन के नाम से हार्डवेयर दुकान का संचालन करता था।

पहाड़ी कोरवा की जमीन हथियाने वाले भूमाफिया के भाई समेत तीन गिरफ्तार

हरिभूमि न्यूज | अंबिकापुर

पहाड़ी कोरवा ग्रामीण की जमीन को फर्जी दस्तावेजों के आधार पर हथियाने और उसे प्रताड़ित कर आत्म हत्या के लिए मजबूर करने के मामले में पुलिस की कार्रवाई जारी है। पुलिस लगातार भूमाफियाओं पर शिकंजा कस रही है। पुलिस ने अब इस मामले में तीन अन्य आरोपियों को गिरफ्तार किया है जबकि पूर्व में तीन आरोपियों को पकड़कर जेल भेजा गया था। पकड़े गए आरोपियों में एक पटवारी भी शामिल है। इस हिसाब से अब तक छह आरोपियों की गिरफ्तारी हो चुकी है जबकि मुख्य आरोपी व उपपंजीयक अभी भी पुलिस की गिरफ्त से बाहर बताए जा रहे हैं। बड़ी बात यह है कि आरोपियों ने ग्रामीण की जमीन को 14 लाख रूपए में सौदाकार फर्जी तरीके से खरीद लिया था। बता दें कि



पुलिस गिरफ्त में आरोपी।


राजपुर थाना अंतर्गत बारियों चौकी के ग्राम भेस्की निवासी भंडारा राम पहाड़ी कोरवा ने फर्जी लगाकर आत्महत्या कर ली थी। ग्रामीण अपने परिवार के जमीन के कब्जे से और मारपीट, धमकियां से प्रताड़ित हो गया था। इस मामले में मृतक के पुत्र संतलाल पहाड़ी कोरवा ने बारियों चौकी में शिकायत दर्ज कराई थी। संतलाल में पुलिस को बताया था कि ग्राम भेस्की में खसरा नम्बर 210, 215, 213/2, 240/10, 245, 241/1, कुल रकबा 2.468 हेक्टेयर भूमि स्थित है। उक्त भूमि पर राजपुर के ग्राम नवकि निवासी 19 वर्षीय शिवराम आ. स्व. इश्वर राम नगोसिया, राजपुर निवासी विनोद अग्रवाल उर्फ मधु आ. जग्गू अग्रवाल, प्रवीण अग्रवाल आ. जग्गू अग्रवाल, महेंद्र कुमार गुप्ता आ. नथुनी साव परसागुड़ी निवासी उदय शर्मा आ. राम प्रवेश शर्मा, पटवारी हल्का नम्बर 26 राहुल सिंह और उपपंजीयक यशवंत कुमार द्वारा फर्जी दस्तावेजों के आधार पर उसकी जमीन कब्जा कर लिया था। इसके साथ ही मृतक भंडारा राम को प्रताड़ित किया जा रहा था। आरोपी भूमाफिया विनोद अग्रवाल उर्फ मधु अग्रवाल और उसके भाई प्रवीण अग्रवाल ने

भाई ने कराई थी रकम आरटीजीएस

पहाड़ी कोरवा ग्रामीण की जमीन हथियाने और आत्म हत्या के लिए प्रेरित करने के मामले को एसपी वैभव बैकर ने गंभीरता से लेते हुए कड़ी कार्रवाई के निर्देश दिए थे। एसपी के निर्देश पर एसपी विश्व दीपक त्रिपाठी, एसडीओ कुसुमी के निर्देशन में पुलिस व साइबर सेल की टीम द्वारा मामले की जांच की जा रही थी। इस प्रकरण में पुलिस द्वारा पूर्व में शिवा राम नगोसिया आ. स्व. इश्वर नगोसिया, उदय शर्मा उर्फ राम प्रवेश शर्मा और दलाल कमला पति प्रेमसाय को गिरफ्तार किया था जबकि जांच के दौरान यह बात सामने आई कि शिवा राम को प्रियंक ट्रेडर्स से आरटीजीएस कराया गया था। पुलिस ने प्रियंका ट्रेडर्स के संचालक अमित गुप्ता से पूछताछ की गई तो उसने अपना जुर्म कबूल करते हुए विनोद अग्रवाल और प्रवीण अग्रवाल के बड़े भाई महेंद्र अग्रवाल के कहने पर पैसा ट्रांसफर करने की जानकारी दी। पुलिस ने महेंद्र अग्रवाल को हिरासत में लेकर पूछताछ की तो उसके साथ ही पटवारी राजाउल हसन की मुक्ति सामने आई। पुलिस ने मामले में आरोपी पिंडा निवासी 34 वर्षीय अमित कुमार गुप्ता आ. विजय प्रसाद गुप्ता, मधु अग्रवाल के भाई राजपुर निवासी 52 वर्षीय महेंद्र अग्रवाल आ. जोगी अग्रवाल व पटवारी 38 वर्षीय राजाउल हसन आ. स्व. नबी रसूल को गिरफ्तार किया है।

एसडीएम की अनुमति के बिना बेचा नहीं जा सकता है। इसके बाद भी बिना किसी सक्षम अधिकारी की अनुमति के बिना हल्का पटवारी द्वारा बिक्री चौहद्दी नक्शा बी-1 दिय गया और उपपंजीयक द्वारा भी बिना बिक्री अनुमति आदेश के ही पहाड़ी कोरवा की जमीन की रजिस्ट्री करा दी गई।

कोयला उठाव नहीं होने से केतकी माइंस में उत्पादन कार्य हो रहा प्रभावित



डंपिंग यार्ड में जमा कोयला।

हरिभूमि न्यूज | मानीचौक
एसईसीएल विश्रामपुर क्षेत्र के एमडीओ मोड में संचालित केतकी कोयला खदान विगत अपनी वार्षिक लक्ष्य हासिल कर नई वर्ष की नया टारगेट पर उत्पादन कार्य शुरू किया है। लेकिन एसईसीएल कंपनी के अधिकारियों की उदासीनता के कारण डंपिंग यार्ड में क्षमता से अधिक कोयला स्टोर होने के कारण कई दिन से उत्पादन का कार्य प्रभावित रहता है। कोल इंडिया की पूर्णतः एमडीओ मोड में संचालित होने वाली क्षेत्र के पहली खदान केतकी भूमिगत है। जिसमें उत्पादन तो काफी अच्छी है परंतु बर्दकिसमती से पिछले वर्ष पथर मिक्स कोयला उत्पादन हुआ था इसके कारण रोड सेल में इस कोयला का खरीददार नहीं मिल रहे थे। ऐसे में एक वर्ष का कोयला डंपिंग यार्ड भंडारित किया गया था उस समय भी कोयला उत्पादन करने में जगह सोटेंज को लेकर दिक्कत हो रही थी। इसी बीच एसईसीएल कंपनी के डीटी का दौरा हुआ था और केतकी खदान पहुंच वस्तुस्थिति का जायजा लिया गया।

पृष्ठ 1 का शेष

HEALTH TOWN

अहलूवालिया हॉस्पिटल

नेमीचंद नगर, रामसागर पार्क, प्रभाट टॉकीज के पास, स्टेशन रोड रायपुर
☎ 0771-4050061, 81031 28515
डॉ. एस.के. अहलूवालिया डॉ. गौरव अहलूवालिया
M.B.B.S., DLO M.B.B.S., D.N.B.-ENT, M.N.A.M.S.

नाक, कान, गला विभाग <ul style="list-style-type: none">रिस्तर, मुख एवं गले का केन्सर।ऑपरेशन द्वारा ईलाज।नाक की प्लास्टिक सर्जरी।नाक की जांच।एलर्जी।	Dental & Cosmetic Treatments <ul style="list-style-type: none">रेडे मेटे दांतों को सीधा करना।दांतों की नसों का इलाज।दांतों की सफाई व चमकाना।दंत प्रत्यारोपण।मूंह के कम खुलने का इलाज (Hearing Aids) सुनाई गरीब।
---	--